

# حضرت عبداللہ بن مبارک

ذیل کا مضمون ایڈیٹر برابن کی نئی کتاب غلامان اسلام سے اخذ ہے جو برابن سائز کے تقریباً پانچ صفحات پر عنقریب "مدوۃ العصفین" کی طرحت سے شائع ہونے والی ہے۔ اس مضمون کو اس کتاب کی ذمیت و کیفیت کا اندازہ ہو سکیگا۔

اہم و نسب | ابو عبدالرحمن کنیت، عبداللہ نام، والد کا نام مبارک تھا، جو بنو مظلّمہ کے ایک شخص کے غلام تھے۔ مبارک اپنے آقا کے نہایت مطیع و فرمانبردار غلام اور پرہیزگار و متقی تھے۔ اور اس درجہ دیانتدار تھے کہ ایک عرصہ سے اپنے آقا کے باغ میں اس کی حفاظت کا کام کرتے تھے لیکن اس کے باوجود وہ ترش اور شیریں انار میں امتیاز نہیں کر سکتے تھے۔ ایک مرتبہ ان کے آقا نے ایک شیریں انار طلب کیا۔ انہوں نے ترش لیجا کر پیش کر دیا۔ اس کے بعد دو ایک مرتبہ پھر ایسا ہی ہوا، تو آقا کو غصہ آ گیا اور کہنے لگا "بھتہ تو ترش اور شیریں انار کا بھی فرق معلوم نہیں" مبارک بولے "اے آقا نے کہا" بھلا یہ کس طرح ہو سکتا ہے" انہوں نے جواب دیا "میں نے کوئی انار کھایا تھا تو ڈی ہے جو مجھے ترش اور شیریں کی پہچان ہو" آقا نے کہا "تم نے کیوں اب تک کوئی انار نہیں کھایا" بولے "آپ نے مجھ کو اسکی اجازت کہاں دی ہے جو میں کھاتا" آقا نے اس بات کی تحقیق کی تو ثابت ہوا کہ مبارک نے جو کچھ کہا سچا درست تھا۔ اس شخص کو مبارک کی اس درجہ دیانتداری پر سخت حیرت ہوئی۔ اور اس دن سو اس کو ان کے ساتھ ایک گرویدگی پیدا ہو گئی۔ اس کے ساتھ ایک اور واقعہ پیش آیا کہ مبارک کے آقا نے اپنی لڑکی کی شادی کرنی چاہی تو ان سے دریافت کیا "مبارک! میں اپنی بیٹی کی شادی کس سے کروں؟" انہوں نے کہا "عمد جاہلیت میں لوگ حب کی تلاش کرتے تھے۔ یہودیوں کو داماد بنانے کے لیے والداری کی جستجو ہوتی تھی، اور

لیکن اُمتِ محمدی علیٰ صاحبِ الصلوٰۃ والسلام کے نزدیک دیندار ہونا شرط شادی سمجھا جاتا ہے۔ مبارک کے آقا کو ان کا یہ جواب بہت پسند آیا اور اُس نے اپنی بیوی سے کہا ”میری بیٹی کا شوہر بننے کے لئے مبارک سے زیادہ مناسب کوئی اور شخص نہیں ہے۔ آخر کار میاں بیوی دونوں راضی ہو گئے اور اس لڑکی کی شادی مبارک سے کر دی گئی۔

ولادت | حضرت عبداللہ اسی بیوی کے بطن سے مرد میں ۱۰ سالہ میں پیدا ہوئے اور اسی نسبت سے ”مرد زہی“ کہلائے۔

تعلیم و تربیت | ایک دیندار گھرانہ میں پیدا ہونے کے باعث حضرت عبداللہ سے آثارِ کمال و ترقی بچپن سے ہی ظاہر ہونے لگے تھے۔ انھیں طلبِ علم کا اتنا شوق تھا کہ کم عمری میں ہی اس مقصد کے لئے سفر کرنے سے باز نہیں آتے تھے۔ امام احمد بن حنبل فرماتے تھے۔

”ابن مبارک کے زمانہ میں اُن سے زیادہ طلبِ علم کرنے والا کوئی نہیں تھا“

ابو اسامہ شہادت دیتے ہیں ”میں نے دنیا میں عبداللہ بن مبارک سے زیادہ طلبِ علم کا جذبہ رکھنے والا کوئی شخص نہیں دیکھا“ انھیں طلبِ علم کے شوق میں اپنی حیثیت کی بھی پروا نہیں ہوتی تھی ہر چھوٹے اور بڑے سے علم حاصل کرتے تھے (تہذیب الاماراج ص ۲۸۶)

علم و فضل | اس شوقِ ذوق اور محنت و جستجو کا نتیجہ یہ ہوا کہ انھیں ہر علم و فن میں کمال حاصل ہو گیا۔ بڑے بڑے ائمہ عصر ان کی جامعیتِ علوم و فنون اور عمارت کا اعتراف کرتے تھے۔ حافظ ذہبی فرماتے ہیں ”ابن مبارک امام حافظ، علامہ شیخ الاسلام، فخر المجاہدین، قہرۃ الزاہرین تھے۔“  
جملی انھیں ”جامع للعلم“ بتاتے ہیں۔ ابن حبان کہتے ہیں۔

۱۰  
لے تذکرات الذهب جلد ۱ صفحہ ۲۹۶ لے تذکرۃ الحفاظ جلد ۱ صفحہ ۲۵۳

لے تہذیب التہذیب جلد ۵ صفحہ ۳۸۲ لے تذکرۃ الحفاظ جلد ۱ صفحہ ۲۵۳

كَانَ فِيهِ نَحْوُ مِائَةِ مِائَةِ مِائَةٍ فِي أَحَدٍ مِنْ أَهْلِ  
 الْعِلْمِ فِي زَمَانِهِ فِي الْكَادِضِ كَلْهًا  
 ابن مبارک میں اہل علم کے لئے خصائل جن ہو گئے تھے  
 کہ ان کے زمانہ میں تمام روئے زمین پر کسی میں  
 مجتمع نہیں ہوئے تھے۔

امام نووی فرماتے ہیں: "عبد اللہ بن مبارک کی امامت و جلالت پر سب کا اتفاق ہے جو وہ تمام چیزوں  
 کے امام تھے ان کے ذکر سے رحمت نازل ہوتی تھی اور ان کی عبت کی وجہ سے بخشش کی توقع  
 کی جاتی تھی" علامہ ابن سعد لکھتے ہیں: "ابن مبارک نے علم طلب کیا۔ روایات کثیرہ بیان کیں۔ علم  
 کے مختلف ابواب و انواع پر بہت سی کتابیں تصنیف کیں۔ زہد میں اور تریغ جہاد میں اشارہ کہے  
 علم کثیر کی سماعت کی۔ وہ معتبر تھے۔ مقتدا، ہجرت۔ اور کثیر الحدیث تھے"

حدیث | حدیث ان کا خاص فن تھا اس کے لئے انھوں نے شام۔ مصر۔ یمن۔ حجاز اور عراق کے  
 طویل و دشوار سفر کئے۔ اور اس زمانہ کے جلیل القدر ائمہ حدیث سے استفادہ کیا۔ چنانچہ ان کے  
 شیوخ کی فہرست بہت طویل ہے جس میں سے چند نام یہ ہیں۔

مشیر بن سلیمان التیمی۔ سلیمان الأعشى۔ حمید الطویل۔ عبد اللہ بن عون۔ یحییٰ بن سید الانصاری  
 موسیٰ بن عقبہ۔ ابن جریج۔ مالک بن انس۔ سفیان الثوری۔ شعبہ۔ ادزاعی۔ ابو عوانہ۔ زہیر بن ساد  
 ہارت بن | ان اکابر امت کے فیض انکشاف اور خود اپنے ذاتی ذوق و شوق کے باعث عبد اللہ  
 ابن مبارک حدیث کے دریائے بیکراں بن گئے۔ ان کی ہمارت و امامت کی شہرت دور دور پہنچ  
 چکی تھی اور بعض وہ امام جن سے سماع حدیث کا اشتیاق ابن مبارک رکھتے تھے خود ان کی  
 حدیثیں سننے کے مشتاق رہتے تھے۔ احمد بن منان کا بیان ہے: "عبد اللہ بن مبارک پہلی مرتبہ

۲۸۵ تصذیب الامار جلد ۱ صفحہ ۲۸۵

۲۸۶ تصذیب التذیب جلد ۱ صفحہ ۲۸۶

۱۵۲ تصذیب التذیب جلد ۱ صفحہ ۱۵۲

۲۸۶ تصذیب الامار جلد ۱ صفحہ ۲۸۶

حادی بن زید کی خدمت میں حاضر ہوئے تو انہوں نے پوچھا "آپ کہاں سے آئے ہیں؟" بولے "خراسان سے" پوچھا "خراسان کے کس شہر سے؟" جواب دیا "مرد سے" پھر دریافت کیا "وہاں ایک شخص میں جن کا نام عبداللہ بن مبارک ہے، آپ انہیں بھی جانتے ہیں؟ کہا "ہاں جانتا ہوں" پوچھا "وہ کس طرح ہیں؟" بولے "ابن مبارک ہی تو اس وقت آپ سے خطاب کر رہا ہے" حادی بن زید یہ سن کر قیاب ہو گئے ان کو سلام کیا اور مرجا کہا۔

ابن ہمدی کہتے تھے "ائمہ چار ہیں امام مالک، ثوری، حادی بن زید اور ابن مبارک۔ شعیب بن حرب کا بیان ہے "ابن مبارک جیسا کوئی شخص نہیں تھا" شبہہ کا بیان ہے "ہمارے پاس ابن مبارک ایسا کوئی بزرگ نہیں آیا۔ ابواسامہ انہیں "امیر المؤمنین فی الحدیث" بتاتے ہیں۔ شعیب بن حرب نے ایک مرتبہ کہا "میں نے ہر چند یہ چاہا کہ سال میں تین دن کے لئے ابن مبارک جیسا بن جاؤں لیکن نہ بن سکا"

ایک مرتبہ یحییٰ بن معین کے سامنے کسی نے ابن مبارک کا ذکر کیا تو فرمایا "وہ سید من سیدنا المسلمین" فضیل کہتے ہیں "رب کعبہ کی قسم میری آنکھوں نے ابن مبارک جیسا کوئی شخص نہیں دیکھا" اصحاب حدیث میں اگر کبھی اختلاف ہوتا تو ابن مبارک کی طرف رجوع کرتے تھے فضالہ الثوسی کہتے ہیں "میں کوذہ کے علماء حدیث کے پاس اٹھتا بیٹھتا تھا۔ ان حضرات میں اگر کسی حدیث سے متعلق نزاع ہوتا تھا تو یہ کہتے تھے "چلو حدیث کے اس طیب کے پاس چلیں اور اس حدیث کے بارہ میں پوچھیں۔ یہ طیب عبداللہ بن مبارک تھے"

وقتِ حافظہ | حدیث کے لئے قوتِ حافظہ شرطِ اولیٰ ہے۔ عبداللہ بن مبارک کو قدرت نے اس

۱۵ تذکرۃ الخلفاء جلد ۱ صفحہ ۲۵

۱۵ تاریخ خلیفہ بغدادی جلد ۱۰ صفحہ ۱۵

۱۵ تذکرۃ الخلفاء جلد ۱ صفحہ ۱۰۶

۱۵ تذکرۃ الخلفاء جلد ۱ صفحہ ۲۵

نعت سے بھی حصہ عطا فرمایا تھا۔ صحیح حضرت عبدالستار بن مبارک کے ایک دوست تھے وہ بیان کرتے ہیں کہ بچپن میں ایک مرتبہ میں اور ابن مبارک دونوں ایک مقام سے گذر رہے تھے۔ وہاں دیکھا کہ ایک شخص خطبہ دے رہا ہے۔ خطبہ طویل تھا۔ ہم دونوں سنتے رہے۔ خطبہ کے ختم پر ابن مبارک بولے ”مجھ کو یہ خطبہ یاد ہو گیا ہے“ جماعت میں سے کسی شخص نے یہ فقرہ سن لیا۔ بولادار اچھا سناؤ، ابن مبارک نے فوراً وہ خطبہ از اول تا آخر سنا دیا۔“

احتیاط | اس علم و فضل اور قوتِ حافظہ کے باوجود وہ محتاط اس قدر تھے کہ محض حافظہ سے روایت نہیں کرتے تھے بلکہ کتاب دیکھ کر روایت کرتے تھے کسی نے ان سے پوچھا ”ابو عبد الرحمن آپ احادیث یاد کرتے ہیں؟“ یہ سنتے ہی رنگ بدل گیا۔ اور فرمایا ”میں نے کبھی کوئی حدیث یاد نہیں کی ہے میں کتاب اٹھاتا ہوں اور اس میں غور و خوض کرتا ہوں۔ پھر جو روایت مجھ کو پسند ہوئی ہے وہ خود بخود دل میں بیٹھ جاتی ہے۔“

امام احمد بن حنبل فرماتے ہیں ”ابن مبارک صاحب حدیث اور حافظ حدیث تھے اور کتاب سے حدیث بیان کرتے تھے“ ابن معین کا بیان ہے کہ ”وہ قسم اور ثبت فی الحدیث تھے، ان کی کتاب میں جو احادیث درج تھیں ان کی تعداد ۲۰ ہزار کے قریب تھی۔“

ابن مبارک نے اپنی کتاب میں منتخب احادیث کا ایک ایسا ذخیرہ جمع کیا تھا کہ جو روایت اس میں نہیں ملتی تھی لوگ اس سے مایوس ہو جاتے تھے۔

حدیث سے شغف | حدیث سے شغف کا یہ عالم تھا کہ علی بن الحنفین بن شقیق کا بیان ہے کہ ”ایک مرتبہ سردی کی رات میں ابن مبارک غالباً عشار کی ناز پڑھ کر مسجد سے نکل رہے تھے کہ دروازہ پر

لے خلیفہ بغدادی جلد ۱ صفحہ ۱۶۶ و ۱۶۷ لے تاریخ خلیفہ بغدادی جلد ۱ صفحہ ۱۶۵

لے تہذیب التہذیب جلد ۵ صفحہ ۳۸۵ لے تذکرۃ الحفاظ جلد ۴ صفحہ ۲۵

مجھ سے ملاقات ہوئی اور ایک حدیث پر گفتگو ہونے لگی۔ اس گفتگو میں تین طوالت ہوئی کہ فجر کی نماز کا وقت آگیا اور موذن نے اذان دینی شروع کر دی ہے۔

اسی شفت بالحدیث کی وجہ سے وہ باہر کم نکلتے تھے زیادہ تر گھر ہی میں بیٹھے ہوتے۔ احادیث و آثار کا مطالعہ کرتے رہتے تھے۔ ایک دفعہ کسی نے پوچھا آپ کو مکان میں تنہا بیٹھے رہنے سے دخت نہیں ہوتی؟ فرمایا: ”بھلا دخت مجھ کو کس طرح ہو سکتی ہے جبکہ میں آنحضرت صلی اللہ علیہ وسلم اور صحابہ کرام کے ساتھ ہوتا ہوں۔“

تاہوں سے اجتناب | نااہل لوگوں کے سامنے حدیث روایت نہیں کرتے تھے۔ ایک دفعہ ایک ہاشمی شخص حضرت ابن مبارک کے پاس آیا اور روایت حدیث کی درخواست کی آپ نے انکار کر دیا۔ اسی نے اپنے لازم سے کہا ”چلو، اور سواری پر بیٹھ کر جانے لگا۔ ابن مبارک نے فوراً اٹھ کر رکاب تمام لی۔ ہاشمی بولا ”ابن مبارک! آپ حدیث تو سناتے ہیں اور یوں میری رکاب تمام ہے ہیں،“ فرمایا ”میں یہ مناسب سمجھتا ہوں کہ تمہارے لئے اپنے بدن کو ذلیل کر دوں۔ لیکن حدیث تمہاری خاطر ذلیل کرنا نہیں چاہتا۔“

اسناد کا اہتمام | روایت کے معاملہ میں اسناد کا بڑا اہتمام کرتے تھے۔ مسیب بن واضح کا بیان ہے کہ ایک مرتبہ لوگوں نے ابن مبارک سے دریافت کیا کہ ہم کس سے علم حاصل کریں،؟ فرمایا ”ان لوگوں سے جنہوں نے علم محض اللہ کے لئے طلب کیا ہو اور اسناد کے معاملہ میں سخت ہوں۔ کیونکہ کبھی ایسا ہوتا ہے کہ ایک شخص کی ملاقات کسی ثقت سے ہوتی ہے۔ لیکن اس کی ملاقات غیر ثقت سے ہوتی ہے۔ روایت کر لیتا ہے اور کبھی اس کے برعکس ہوتا ہے۔ روایت کا ثقت عن ثقت مروی ہونا ضروری ہے۔“

۱۵۲ تا تاریخ بغدادی جلد ۱۰ ص ۱۵۲

۲۵۵ ذکرہ الحفاظ جلد ۱ صفحہ ۲۵۵

۲۵۵ ذکرہ الحفاظ جلد ۱ صفحہ ۲۵۵

۲۵۵ ذکرہ الحفاظ جلد ۱ صفحہ ۲۵۵

فقہ فقہ میں بھی بڑا کمال رکھتے تھے حافظ ابن حجر۔ علامہ ذہبی۔ امام نووی، ابن عمامہ وغیرہ سب انکو  
 ”فقہہ“ کہتے ہیں۔ امام مالک فرماتے تھے ”یہ ابن مبارک خراسان کے فقہہ میں، ابن شماس کہتے  
 تھے ”میں نے سب سے بڑے فقہہ کو دیکھا ہے اور سب سے بڑے متقی کو بھی، اور سب سے زیادہ  
 قوی حافظ رکھنے والے کو بھی۔ سب سے بڑے فقہہ ابن مبارک ہیں“

حضرت عبداللہ بن مبارک کی موجودگی میں بڑے بڑے مستعملان و فقہاء مسئلہ تہانے سے  
 احتراز کرتے تھے۔ ایک دفعہ کسی شخص نے حضرت سفیان ثوری سے کوئی مسئلہ پوچھا تو آپ نے  
 دریافت کیا کہ تم کہاں سے آئے ہو؟ بولا ”میں اہل مشرق میں سے ہوں“ آپ نے فرمایا  
 ”کیا تمہارے پاس مشرق کا سب سے بڑا عالم نہیں ہے؟“ اُس شخص نے کہا ”وہ کون ہیں؟“  
 بولے ”عبداللہ بن مبارک“، یہ سن کر سائل نے تعجب سے کہا ”تو کیا ابن مبارک مشرق کے سب سے  
 بڑے عالم ہیں؟“ حضرت ثوری نے جواب دیا ”ایک مشرق ہی کیا وہ تو مغرب کے بھی سب سے  
 بڑے عالم ہیں“

جامیت | ابن مبارک علی و علی کمالات کا ایک ایسا گلدستہ سدا بہار تھے کہ ان کی جس کنج صلت  
 کو دیکھا جاتا تھا تجسس و محیرت ہو کر رہ جاتی تھی اور بے ساختہ زبان سے یہ شعر نکل جاتا تھا  
 ز فرق تا بقدم ہر کجا کہ می نگوم کرشمہ دامن دل می کشد کہ جا اینجا است  
 عموماً دیکھا گیا ہے کہ جو لوگ ارباب درس و تدریس اور اصحاب علم و فضل ہوتے ہیں ”بادہ مردانگن  
 جنگ کے حریف بننے کی تاب ان میں کم ہوتی ہے، اور جو لوگ کتاب بینی میں زیادہ وقت گزارتے  
 ہیں ان کے گھوڑے میدان غوا میں سرپٹ نہیں دوڑتے۔ لیکن ابن مبارک کی ذات بیک وقت  
 تمام علی و علی کمالات کی جامع تھی۔ عباس بن مصعب کہتے ہیں ”ابن مبارک حدیث، فقہ، عربیت

ایامِ رجال، بہادری، سخاوت، تجارت، ہمدردی، ان تمام کے باعث تھے۔ حسن بن علیؑ کا بیان ہے کہ، ایک دفعہ عبداللہ بن مبارک کے اصحاب حج ہوئے اور انہوں نے کہا کہ آؤ ابن مبارک کے خصائل و شمائل کو شمار کریں۔ چنانچہ انہوں نے بالاتفاق کہا ابن مبارک کی ذات ستوں صفات میں علم، ثقہ، ادب، سنج، لغت، شعر، فصاحت، زہد، تقویٰ، خموشی، قیام لیل، عبادت، حج، غزوہ، شہسوار، شجاعت، سندرستی و تنومندی، فضول اور نوبتوں سے اجتناب، اپنے ساتھیوں سے اختلاف کم کرنا، یہ تمام صفات جمع تھیں، حافظ ذہبیؒ نے بڑے پُر اشتیاق انداز میں لکھے ہیں، "وہد کی قسم! میں عبداللہ بن مبارک سے محبت فی اللہ کرتا ہوں اور امید کرتا ہوں کہ ان کے ساتھ محبت رکھنے کی وجہ سے اللہ تعالیٰ مجھ کو بھلائیاں عطا فرمائے گا کیونکہ اللہ نے انکو پُر ہیز گاری، عبادت، اخلاص، جہاد، وست علم، بچہ یعنی بہروردی، نگہکاری، مروت اور دوسری صفات حمیدہ سے مصطفیٰ کیا ہے!"

ان کی اس شانِ جاہلیت کے باعث ابواسحاق الغزالی انہیں "امام السلین" کہتے تھے۔  
 موجودہ ملاحظہ فرمائیے حضرت عبداللہ بن مبارک کے فضل و کمال کی شہرت دور دور پہنچ چکی تھی۔ لوگ ان کی زیارت و ملاقات کے لئے بے مینی کے ساتھ کسی مناسب موقع کے نظر رہتے تھے عبدالرحمن بن یزید کا بیان ہے کہ ایک دفعہ امام اوزاعی نے ان سے پوچھا، تم نے کبھی عبداللہ بن مبارک کو بھی دیکھا ہے؟ انہوں نے کہا، نہیں، فرمایا

لَوْسَ آئْتَهُ لَقَرَّتْ عَيْنَاكَ

اگر تم آئیں دیکھ لیتے تو تمہاری آنکھیں ٹھنڈی ہوتی

۱۔ تہذیب الاسرار جلد ۱ صفحہ ۲۸۵

۲۔ تہذیب التہذیب جلد ۵ صفحہ ۳۸۵

۳۔ تذکرہ الحفاظ جلد ۱ صفحہ ۲۵۳

۴۔ خطیب بندادی جلد ۱ صفحہ ۱۶۳

۵۔ خطیب بندادی جلد ۱ صفحہ ۱۵



دو جہر ملتے تھے ارادت مندوں اور عقیدت گساروں کا جھگڑا لگ جاتا تھا۔ ایک مرتبہ مشہور جہا  
 خلیفہ ہارون الرشید رقبہ میں فزوکش تھا کہ اسی اثناء میں حضرت عبداللہ بن مبارک کے یہاں تشریف  
 لانے کی خبر پہنچی۔ اس خبر کے مشہور ہوتے ہی لوگ بے تماشاد و ڈر پڑے اور ایسی جھاگ دوڑی کہ تیروں  
 کی جتیاں ٹٹ گئیں۔ ہزاروں آدمی استقبال کے لئے شہر سے باہر نکل پڑے تھے فضا پر غبار چھا  
 گیا۔ ہارون رشید کی ایک عمو (ام ولد) نے محل کے بڑج پر سے جو یہ تماشادیکھا تو پوچھا یہ کیا معاملہ  
 ہے؟ حاضرین نے کہا۔ خراسان کے ایک عالم جن کا نام عبداللہ بن مبارک ہے رقبہ آ رہے  
 ہیں، بولی: بخدا! بادشاہ تو یہ ہیں۔ بھلا ہارون کیا بادشاہ ہے جو پولیس اور سپاہیوں کے  
 بغیر لوگوں کو جمع کر ہی نہیں سکتا!

جب حضرت عبداللہ بن مبارک مرو سے روانہ ہوئے تو اہل مرو کو آپ کی جدائی کا  
 سخت رنج و قلق ہوا۔ ایک شاعر نے ان لوگوں کی ترجمانی کرتے ہوئے کہا

اذا سائر عبيد الله من مرديئة فقد سائر منها نورها وجا لها  
 اذا ذكر الاحبار في كل بلدة فعم انجمها فيهما و انت هلا لها

ترجمہ:- عبداللہ رات کے وقت مرو سے روانہ ہوئے تو گویا مرو کا تمام نور و جمال وہاں سے

چلا گیا۔ ہر شہر کے بڑے بڑے علماء کا ذکر کیا جائے تو وہ سب تارے ہو گئے اور لے

ابن مبارک آپ ان میں ہلال کی طرح چمکتے ہوں گے۔

علا میں وقت | عامۃ الناس کا کیا ذکر! بڑے بڑے ائمہ اور اساتذہ حدیث و فہم ان کا غایت درجہ

احرام کرتے تھے اور ان کے استقبال و مشایعت کو اپنا فریضہ عقیدت مندی سمجھتے تھے جو اللہ

بن منان کا بیان ہے کہ حضرت عبداللہ بن مبارک کہ سے روانہ ہوئے تو سفیان بن عیینہ اور

فیصل بن میاض اُن کی مشابہت کے لئے دور تک ساتھ گئے۔ ان میں سے ایک نے ابن مبارک کی طرف اشارہ کر کے کہا "یہ فقہ اہل مشرق ہیں" دوسرے نے کہا "اور فقہ اہل مغرب بھی" صحیح بن یحییٰ الامامی کہتے ہیں "ایک مرتبہ ہم امام مالک کی مجلس میں بیٹھے ہوئے تھے کہ ابن مبارک آگئے۔ انہوں نے شرکت مجلس کی اجازت چاہی۔ امام مالک نے اجازت دیدی۔ وہ تشریف لائے تو امام مالک نے اپنی طرزِ نشست کو بدل دیا اور حضرت ابن مبارک کو اپنے پاس بٹمایا صحیح کا بیان ہے کہ امام مالک کسی شخص کے لئے بھی اپنی مجلس میں تبدیلی پیدا نہیں کرتے تھے"۔

حُجْنِ ادب | ابن مبارک حُنِ ادب کے جوہر سے بھی حصہ دافرکتے تھے۔ اُن کے سامنے اگر کوئی قرأتِ حدیث کرتا تھا تو وہ اُس سے کسی عبارت کو دوبارہ نہیں پڑھواتے تھے بلکہ خاموشی کے ساتھ سنتے رہتے تھے۔ ابن ہمدی کا بیان ہے ابن المبارک آدب عندنا من الثوری۔ ایک دفعہ امام مالک حدیث کا درس دے رہے تھے جس میں ابن مبارک بھی اتفاقاً شریک ہو گئے تھے۔ ایک تلمیذ قرأت کے پورا تھا۔ اس درس میں متعدد مواقع پر امام مالک نے حضرت ابن مبارک سے بعض حدیثوں اور مسائل کی لبث دریافت کیا کہ اُن کے متعلق آپ کیا فرماتے ہیں۔ وہ ازراہ حُنِ ادب چپکے چپکے جوابات دیتے رہے۔ امام مالک کو حضرت ابن مبارک کے اس ادب پر بڑا تعجب ہوا اور جب وہ چلے گئے تو فرمایا یہ ابن مبارک فقہ خراسان تھے۔

عبادت | ان ملی واطلاقی کمالات کے ساتھ عبادت گزار بھی بہت تھے نعیم بن حاد کہتے ہیں "میں نے ابن مبارک سے زیادہ نہ تو کوئی مصلح دیکھا ہے اور نہ اُن سے زیادہ کوئی عبادت گزار دیکھا"۔

۱۔ تہذیب التہذیب جلد ۵ صفحہ ۳۸۶

۲۔ تذکرۃ الحفاظ جلد ۱ صفحہ ۲۵۶

۳۔ تہذیب التہذیب جلد ۵ صفحہ ۳۸۷

۴۔ تذکرۃ الحفاظ جلد ۵ صفحہ ۲۵۵

۵۔ تذکرۃ الحفاظ جلد ۱ صفحہ ۲۵۵

**خوف خدا** | اُن پر خوف خدا کا نظیر اس درجہ تھا کہ زہد سے متعلق احادیث یا آیات پڑھتے تھے تو ایسا معلوم ہوتا تھا کہ وہ ذبح کئے ہوئے بیل ہیں گھگی بندہ جاتی تھی اور وہ بولنے پر بالکل قادر نہیں ہوتے تھے۔

**نصاحت** | نصاحت کا کمال بھی اُن میں اس قدر تھا کہ تمام علماء عصر اس کا اعتراف کرتے تھے۔ اِن جریج تو یہاں تک کہتے ہیں کہ میں نے ابن بارک سے بڑا کوئی عراقی نصیح نہیں دیکھا۔

**شاعری** | اپنے علمی و مذہبی مشاغل کے ساتھ کبھی کبھی شعر کہی یا کرتے تھے لیکن ان میں عام شاعری سے الگ حکمت و نصیحت کی باتیں بیان کرتے تھے۔ اُن کا نمونہ کلام یہ ہے۔

قد لفتح المرء حانوتا لمجربا      وقد فحمت رث الحانوت بالمدین  
بین الاساطین حانوت بلاعلیق      بتناع بالمدین اموال المساکین  
صیترت دینک شاہینا تصید بہا      ولیس لعلیم اصحاب الشواہین

ترجمہ:- (۱) لوگ تجارت کے لئے دکانیں کھولتے ہیں لیکن تو نے دین کی دکان کھول رکھی ہے  
(۲) بڑے بڑے ستونوں کے درمیان تیری دوکان ہے جو بندہ ہی نہیں ہوتی اور جس کے ذریعہ دین کے مسکینوں کے اموال خریدے جاتے ہیں۔

(۳) تو نے (۱) سے دین فروش، اپنے دین کو شاہین بنا رکھا ہے جس سے تو بھگا کرتا پھرتا ہے اور اہل شاہین! زلوگوں کی فلاح نہیں ہوتی۔

**تجارت** | اغایت خودداری کی وجہ سے وہ علم و زہد کو اپنا ذریعہ معاش بنانا نہایت میوہ خیال کرتے تھے۔ اس بنا پر اُن کا ذریعہ معاش تجارت تھا اور اُس میں اُن کو جو نفع ہوتا تھا اُس کا

لے تہذیب التہذیب جلد ۵ صفحہ ۳۸۶

لے تہذیب التہذیب جلد ۵ صفحہ ۲۵۶

لے ابن خلکان جلد ۱ صفحہ ۲۳۸

اندازہ اس سے ہو سکتا ہے کہ فضیل بن یحیٰض کی روایت کے مطابق وہ ایک لاکھ درہم سالانہ  
نقرا پر تقسیم کرتے تھے۔

تجارت کا مقصد | لیکن ان کی تجارت کا مقصد سرمایہ دار بن کر اپنے لئے بیش از بیش سامان  
آرامش فراہم کرنا نہیں تھا بلکہ وہ اس نکتہ کو اچھی طرح سمجھتے تھے کہ علم کی حقیقی وقعت اُس وقت تک  
نہیں ہوتی جب تک کہ صاحبِ علم کو اپنی کسی معاشی ضرورت میں اپنا روزگار میں سے کسی کی فرسٹ  
اقتیاج نہ ہو جیسا کہ کسی فارسی شاعر نے کہا ہے۔

مرا تجربہ معلوم گشت آخر حال کہ قدر مرد و بھلمت و قدر علم بال  
اور ایک عربی شاعر کہتا ہے۔

وینیری بھقل المرء قلنہ مالہ  
دان کان اسئی من رجال واحولا  
ترجمہ ۱۔ کوئی شخص خواہ کتنا ہی بڑا سردار اور تدبیر کرنے والا ہو لیکن اگر وہ قلیل المال ہے تو لوگ  
بات بات پر اُس کی عقل کو بٹھنگاتے ہیں۔

چنانچہ ایک دفعہ فضیل نے اُن سے دریافت کیا کہ آپ ہم کو تو زہر اور قوت لایموت پر  
فائدہ رہنے کا حکم کرتے ہیں لیکن ہم دیکھتے ہیں کہ آپ خود خراسان سے قیمتی قیمتی سامان تجارت  
لائے ہیں اور اسے بلکہ حرام میں فروخت کرتے ہیں۔ آخر یہ کیوں ہے؟ فرمایا: اے ابو علی!  
میں یہ اس لئے کرتا ہوں کہ مال کے ذریعہ اپنی آبرو و حضورِ خا کوں اور اُس کی مدد سے خدرا کی  
اطاعت زیادہ سے زیادہ کروں اور تاکہ میں خدا کا جو حق اپنے ذمہ واجب دیکھوں اُس کی طرف  
مہبت کر کے اُسے ادا کر سکوں۔ فضیل نے کہا: ابن مبارک! سبحان اللہ! اس مقصد نیک کا  
کیا کنا۔ اگر یہ پورا ہو سکے گا غالباً اسی عام مسلمانوں کی خیر خواہی و خیر اندیشی کی وجہ سے ابنِ حمدی

کہا کرتے تھے ”میں نے اس اُمت کا خیر خواہ ابن مبارک سے زیادہ کوئی اور شخص نہیں دیکھا ہے۔  
 علماء کی خدمت | حضرت ابن مبارک یوں تو اپنا تمام مال کاہائے خیر میں صرف کرتے تھے لیکن علماء  
 و طلباء دین کی مالی خدمت کا خصوصیت سے بڑا اہتمام کرتے تھے۔ چنانچہ علی بن الحسن کا بیان ہے  
 کہ ایک مرتبہ عبداللہ بن مبارک نے فضیل بن میاعن سے جو ان کے تلمیذ تھے فرمایا: ”اگر تم اور تمہارے  
 ساتھی نہ ہوتے تو میں تجارت نہ کرتا۔“ بعض لوگ اس پر اعتراض کرتے تھے کہ ابن مبارک خاص اپنے  
 اہل وطن پر اتنا مال تقسیم نہیں کرتے جتنا کہ وہ دوسرے شہروں میں تقسیم کرتے ہیں ابن مبارک  
 کو اس اعتراض کی خبر ہوئی تو انہوں نے فرمایا: ”میں جن علماء اور طلباء پر اپنا مال خرچ کرتا ہوں  
 میں جانتا ہوں کہ وہ کسے اور باب فضل و صدق ہیں۔ ان لوگوں نے علم حدیث حاصل کیا اور اس  
 میں پوری محنت و سعی سے کام لیا، لیکن ان کی ضرورتیں بھی ویسی ہیں جو عام لوگوں کی ہوتی ہیں  
 اس لئے اگر ہم ان کو چھوڑ دیں تو یہ اپنی ضرورتوں کو پورا کرنے میں لگ جائینگے اور علم ضائع ہو جائیگا  
 اس کے برخلاف اگر ہم نے ان کو غنی کر دیا تو یہ عمر صلی اللہ علیہ وسلم کی اُمت میں ظلم کی اشاعت  
 کریں گے اور نبوت کے بعد میرے نزدیک اشاعتِ ظلم سے افضل کوئی چیز نہیں ہے۔“

اربابِ حوائج کی امداد | علماء اور طلباء کے علاوہ عام حاجت مند لوگوں کی امداد بھی بڑی فراخ و صلگی  
 سے کرتے تھے سلیمان بن سلیمان کا بیان ہے کہ ایک شخص عبداللہ بن مبارک کے پاس آیا اور کہنے  
 لگا کہ میں مفروض ہوں آپ میری طرف سے قرض ادا کر دیجئے، آپ نے فوراً اپنے دیکل کو لکھ دیا  
 کہ اس شخص کا قرض ادا کر دیا جائے۔ یہ شخص خط لے کر دیکل کے پاس گیا تو اس نے پوچھا ”تم نے  
 عبداللہ بن مبارک سے کتنی قسَم طلب کی تھی؟“ ”بلا سات سو درہم۔ اب اس دیکل نے حضرت

۱۔ تہذیب التہذیب جلد ۶ صفحہ ۳۸۹

۲۔ خلیفہ بغدادی جلد ۱۰ صفحہ ۱۶۱

۳۔ خلیفہ بغدادی جلد ۱۰ صفحہ ۱۶۰

ابن مبارک کو لکھا کہ یہ شخص تو سات سو درہم کا مقروض ہے اور اسی کا آپ سے اس نے مطالبہ کیا تھا۔ لیکن آپ لکھتے ہیں کہ اس کو سات ہزار درہم دیدیے جائیں درآٹھ لیکہ غلات بھی ختم ہو گئے ہیں۔ ابن مبارک نے جواب میں لکھا۔ اگر غلات ختم ہو گئے ہیں تو کیا مضائقہ ہے عمر بھی ایک دن یونہی ختم ہو جائے گی اب جو کچھ میرے قلم سے نکل گیا ہے تم اس پر عمل کرو۔

ایک اور واقعہ اس سے بھی زیادہ عجیب ہے محمد بن یسویٰ کا بیان ہے کہ حضرت عبداللہ بن مبارک طرسوس بہت آتے جاتے تھے۔ راستہ میں رقم پڑتا تھا وہاں ایک سرائے میں قیام کرتے تھے یہاں ایک نوجوان تھا جو سرائے میں قیام کی مدت میں حضرت عبداللہ بن مبارک کی خدمت کرتا ان کی ضرورتوں کا خیال رکھتا تھا۔ اور ان سے حدیث کا سماع کرتا تھا۔ ایک دفعہ اتفاق ایسا ہوا کہ ابن مبارک رقم کی سرائے میں حسب معمول قیام پذیر ہوئے تو آپ کو وہ نوجوان نہیں ملا۔ دریافت کرنے پر پتہ چلا کہ قرض کی وجہ سے گرفتار کر کے چل خانہ بھجوا گیا ہے۔ آپ نے پوچھا وہ کتنی رقم کا مقروض ہے؟ لوگوں نے بتایا دس ہزار درہم کا آپ نے تلاش کے بعد صاحب قرض کو رات کے وقت بلایا اور کہا کہ تم اپنے دس ہزار درہم مجھ سے لے لو اور اُس نوجوان کو رہا کر دو۔ یہ خطیر قسم ادا کرنے کے بعد حضرت ابن مبارک شب میں ہی یہاں سے روانہ ہو گئے۔ وہ نوجوان رہا ہوا تو لوگوں نے اسے بتایا کہ حضرت ابن مبارک اس سرائے میں ٹھیرے ہوئے تھے۔ اور اب تک وہ غائب دو تین منزل سوچنے ہو گئے۔ یہ سن کر نوجوان بھاگا اور آخر کار دو تین منزل کی مسافت پر انھیں پایا۔ حضرت ابن مبارک نے اُس نوجوان سے اُس کا حال دریافت کیا تو اُس نے کہا میں قید میں تھا کہ ایک شخص سرائے میں مقیم ہوا۔ اُس نے میری طرف سے قرض ادا کر دیا اور میں رہا ہو گیا اور لطف یہ ہے کہ میں اُس شخص کو جانتا بھی نہیں ہوں کہ کون ہے۔ اور کہاں سے آیا تھا۔ راوی

لے تاریخ خلیفہ بغدادی جلد ۱۰ صفحہ ۱۵۹

کا بیان ہے کہ حضرت عبداللہ بن مبارک کی وفات تک کسی پر اس راز کا افشاء نہیں ہوا۔  
 تو اہل مدائن اور مدائن کے ارباب حجاج کے اسواہ اپنے ہماؤں، دوستوں اور رشتہ داروں کی  
 خاطر مدائن پر بھی بہت کافی خرچ کرتے تھے۔ اسماعیل بن عیاش اپنے بعض دوستوں سے نقل  
 کرتے ہیں کہ ایک مرتبہ وہ مصر سے مکہ تک حضرت عبداللہ بن مبارک کے رفیق سفر ہو گئے تو  
 سب مدت سفر میں حضرت ابن مبارک کا یہ معمول تھا کہ خود روزہ رکھتے تھے۔ لیکن اپنے تمام ساتھیوں  
 کو حلوہ بنا بنا کر کھلاتے تھے۔

ایک دفعہ غالباً کسی غرورہ کے لئے حضرت ابن مبارک بغداد سے مصیصہ کے لئے روانہ ہوئے  
 صوفیا کی ایک جماعت بھی رفیق سفر تھی۔ آپ نے اپنے ملازم کو بلا کر حکم دیا کہ ایک طشت لاؤ۔  
 طشت آگیا تو آپ نے اس کو ایک رومال سے ڈھکوا دیا۔ اور اس کے بعد اپنے ساتھیوں سے  
 خطاب کر کے فرمایا، تم میں سے ہر شخص اپنا ہاتھ رومال کے نیچے لے جائے اور اسے جوٹے  
 لے لے۔ ایسا کرنے سے کسی کو دس درہم ملے۔ کسی کو بیس۔ اور کسی کو اس سے کم یا زیادہ مصیصہ  
 پہنچ کر آپ نے فرمایا، یہ پردیں ہے مناسب معلوم ہوتا ہے کہ اب جو کچھ باقی رہ گیا ہو اسے  
 تقسیم کر دیا جائے۔ اس وقت آپ کی بے تکلفی کا یہ عالم تھا کہ بعض لوگ جنھیں میں میں دینار  
 ملے تھے ازراہ مذاق کہتے تھے، ابو عبد الرحمن! یہ تو میں درہم ہیں، آپ جو اب میں فرماتے  
 ہیں، پرواہ نہ کرو، کیا عجب ہے کہ اللہ تعالیٰ غازی کے نفع میں برکت عطا فرمائے،

حسن بن شعیق اپنے والد سے روایت کرتے ہیں کہ حضرت ابن مبارک مرو سے حج  
 کے لئے روانہ ہونے لگتے تھے تو ان کے پاس مروی اجاب و اصحاب جمع ہو کر ان کے ساتھ  
 چلنے کی خواہش ظاہر کرتے، آپ ان سے فرماتے، تم لوگ اپنے نفعات میرے پاس جمع کر دو

چنانچہ اب آپ اُن سے روپیہ پیسے لے کر اس کو ایک صندوق میں بند کر دیتے اور اسکو منتقل کر کے رکھ دیتے۔ اس کے بعد ان اصحاب کو لیکر مردے بعد آد آتے۔ اور راستہ میں ان پر خوب خرچ کرتے۔ بہترین کمانے کھلاتے اور راحت و آسائش کا عمدہ سے عمدہ سامان فراہم کرتے۔ بعد اذ سے مدینہ طیبہ کے لئے روانہ ہوتے تو ان لوگوں کے واسطے اچھے اچھے کپڑے بھی سلواتے۔ غرض یہ ہے کہ مرد کی واپسی تک حضرت عبداللہ بن مبارک ان لوگوں پر بڑی فراخ چوٹگی کے ساتھ اپنا روپیہ خرچ کرتے۔ یہاں آکر اپنے تمام حاجی دوستوں کے مکانات پر اس زمانہ کے حجاج کے قاعدہ کے مطابق سفیدی اور دوسرے آرائش و زیبائش کے لوازم کراتے۔ تین دن کے بعد ان سب کی طرف سے ان کے احباب و اقراء کی نہایت سکنت و دعوت کرتے۔ اور جب ان سب کاموں سے فارغ ہو جاتے تو صندوق کھول کر ہر ایک کی تحفہ کی تھیلی جس پر اس کا نام لکھا ہوتا تھا اس شخص کے سپرد کر دیتے تھے۔ اس طرح وہ اپنے تمام رفقار کے جملہ مصارف حج کا خرچہ نکل کرتے تھے یہاں تک کہ وطن کی واپسی کے وقت ان لوگوں کو اپنے بال بچوں اور متعلقین کے لئے کمرے جو تحائف خریدنے ہوتے تھے ان کی قیمت بھی خود ہی ادا کرتے تھے؛

ان واقعات سے جہاں یہ معلوم ہوتا ہے کہ حضرت عبداللہ بن مبارک کس قدر سیرِ حشم فیاض، بامروت اور سخی تھے۔ یہ بھی ثابت ہوتا ہے کہ وہ اپنے دوستوں کے کس درجہ جاں نثار دوست تھے۔ چنانچہ وہ بسا اوقات یہ شعر پڑھتے تھے۔

واذا صاحبت فاصحب صاحباً      و احياء رعاء و كرم  
 قائلنا لشيء لا ان قلت لا      واذا قلت لغم قال لغم

لہ یہ واقعات تاریخِ خطیبِ ہندادی جلد ۱۰ صفحہ ۱۵۸، ۱۵۹ سے ماخوذ ہیں۔

لہ تہذیب الاسلام جلد ۱ صفحہ ۲۸۵



ترجمہ:- اگر تم کسی کو دوست بناؤ تو ایسے شخص کو بناؤ جو باجیا ہو اور صاحبِ محنت و کرم بھی ہو۔ اور جس کا یہ حال ہو کہ تم کسی چیز پر نہیں کہہ دو تو وہ بھی "دینیں" کہہ دے اور اگر تم "ہاں" کہو تو وہ بھی "ہاں" کہے آٹھے۔

سلاطین کے سامنے اظہارِ حق | حضرت عبداللہ بن مبارک ان بزرگوں میں سے تھے جن کی نظریں جاہ و جلال خداوندی کے تصور سے ہر وقت روشن رہتی ہیں اور اس بنا پر وہ دنیا کے طاہر و جاہل بادشاہوں کی مصلحت و شوکت سے ذرا مرعوب نہیں ہوتے۔ ابراہیم بن زوح موصلی کا بیان ہے کہ ہارون رشید صین ذریعہ آیا تو اس نے حضرت ابن مبارک سے ملاقات کرنے کی خواہش ظاہر کی۔ میں نے کہا "امیر المومنین! ابن مبارک خراسانی شخص ہیں۔ مجھ کو ڈر یہ ہے کہ کہیں وہ آپ سے ایسی باتیں نہ کریں جو آپ کو ناگوار لگدیں اور جن سے متاثر ہو کر آپ انھیں قتل کرادیں۔ اگر خدا سزا دے ایسا ہوا تو میں اپنے آپ کو بھی ہلاک کر دوں گا۔ اور عبداللہ بن مبارک اور امیر المومنین کی ہلاکت کا بھی سبب بنوں گا۔ ہارون رشید اس وقت تو خاموش ہو گیا چند روز کے بعد اس نے پھر ابن مبارک کی یاد کیا تو میں نے عرض کیا "امیر المومنین! ابن مبارک سخت مزاج اور بے پروا آدمی ہیں" ہارون پھر خاموش ہو گیا۔ لیکن اتفاقاً اس واقعہ کے تین دن بعد حضرت ابن مبارک خود ہی شریفین لے آئے۔ ان سے کسی نے پوچھا آپ پہلے تو ہارون کی ملاقات سے اجتناب کرتے تھے، اب آپ کیسے چلے آئے؟ فرمایا میں اپنے دل کو موت پر راضی کرنا چاہتا تھا۔ مگر وہ نہیں ہوتا تھا۔ اب جبکہ وہ مرنے پر رضامند ہو گیا تو میں ہارون کے پاس چلا آیا۔"

طب | حضرت عبداللہ بن مبارک کے کمالات کا دائرہ اتنا وسیع تھا کہ اس سے طب کا فن تک خارج نہ تھا وہ ایسی بھی اربابِ فن کا سا کمال رکھتے تھے، ایک مرتبہ وہ حضرت سفیان ثوری

کے پاس تشریف آئے تو دیکھا کہ شدتِ کرب سے کراہ رہے ہیں پوچھا، کیا حال ہے؟ انہوں نے اپنا مرض بیان کیا۔ حضرت ابن مبارک نے لوگوں سے اسی وقت پیاز کی ایک گنٹھی منگوائی۔ وہ آگنی تو آپ نے اُس کو چھاڑ کر حضرت ثوری سے کہا کہ اُس کو سونگھئے! انہوں نے تھوڑی دیر اس کو بوگھلا تا کہ ایک چھتیک آئی اور اس سے تمام کرب و اضطراب ختم ہو گیا۔ حضرت ثوری بولے ”بھان آپ فقیر بھی ہیں اور طبیب بھی!“

تواضع اور انکسار | ان غویوں کے باوصف تواضع اور فروتنی اس قدر تھی کہ کبھی اپنی تعریف سننی گوارا نہیں کرتے تھے۔ ابو الوہب المرزوی کہتے ہیں میں نے عبداللہ بن مبارک سے پوچھا کہ جب عمر کی تعریف کیا ہے؟ فرمایا: وہ یہ ہے کہ تم لوگوں کو حقیر سمجھو اور اُن سے اس کی توقع کرو کہ وہ تمہیں پسند کریں اس کے بعد فرمایا: تکبر میں یہ بھی داخل ہے کہ تم اپنی کسی چیز کی نسبت یہ خیال کرو کہ یہ کسی اور کے پاس نہیں ہے!

شجاعت و ہارتِ جنگ | جیسا کہ پہلے لکھا ہے حضرت عبداللہ بن مبارک صرف صاحبِ علم و فضل ہی نہیں تھے بلکہ انہیں فن سپہ گری میں بھی کمال حاصل تھا۔ عہدۂ بن سلیمان المرزوی کا بیان ہے ”ہم ایک مرتبہ روم کی ایک ہم پر حضرت عبداللہ بن مبارک کے ساتھ گئے وہاں دیکھا کہ فریقین کی صف آرائی کے بعد دشمن کی صف سے ایک بہادر نکلا اور اُس نے لاکھوں دھرت جنگ دی اُسکے جواب میں ہماری طرف سے بھی ایک بہادر بڑھا جس نے اپنے حریف کو قتل کر دیا اس کے بعد دشمن کی صف سے ایک اور جنگجو سپاہی نکلا۔ اور ہماری فوج کے بہادر نے اس کا بھی کام تمام کر دیا۔ اب ہمارے بہادر نے گرج کر کہا کیا کوئی اور ہے جو مقابلہ کے لئے آئے، کچھ تامل کے بعد دشمن کی صف سے تیسرا جنگ آزما بڑھا۔ تھوڑی دیر تک دونوں میں جنگ ہوتی رہی۔ آخر کار ہماری فوج

کے اس بہادر نے اس کے بھی اس زور سے نیرزار کر اس کا اٹھ زمین پر خاک و خون میں مڑپ رہا تھا۔ ارادی کتاب ہے اب ہم سب دوڑ پڑے اور اس شخص کا احاطہ کر لیا۔ اس نے آستین سے اپنا منہ چھپا رکھا تھا۔ میں نے زور سے جھکا دے کر آستین منہ پر سے ہٹائی دیکھا کہ ہمارا یہ بہادر عبداللہ بن مبارک تھا۔ مجھ کو دیکھ کر فرمانے لگے: "کیوں ابو عمر؟ تم بھی ان لوگوں میں سے ہو جو مجھ پر طعن و تشنیع کرتے ہیں؟"

غایت کمال و بزرگی | نام علمی و عملی کمالات کی جامعیت نے حضرت عبداللہ بن مبارک کی شخصیت کو اس قدر محبوب و ہر دلعزیز بنا دیا تھا کہ لوگ ان سے بے ساختہ محبت کرتے تھے اور ان کی شان میں کوئی کلمہ استخفاف سن نہیں سکتے تھے۔ اسود بن سالم کہتے ہیں: "ابن مبارک امام مقتدی تھے۔ اور سنت میں سب سے زیادہ ثبت رکھتے تھے۔ میں اگر کسی شخص کو ان پر کلمہ چینی کرتے ہوئے دیکھتا ہوں تو مجھے اس کے اسلام میں شک ہونے لگتا ہے۔"

ابن عیینہ فرماتے ہیں: "میں نے صحابہ کرام کے حالات میں غور کیا ہے اور ادھر عبداللہ بن مبارک کے حالات بھی دیکھے ہیں دونوں کے مقابلہ سے میں اس نتیجہ پر پہنچا کہ صحابہ کو حضرت ابن مبارک پر محض اس وجہ سے فضیلت ہے کہ انہوں نے آنحضرت صلی اللہ علیہ وسلم کی صحبت کا شرف پایا ہے اور آپ کے ساتھ غزوات میں شریک ہوتے رہے ہیں۔"

امام نسائی کا بیان ہے کہ "میں ابن مبارک کے عہد میں کسی ایسے شخص کو نہیں جانتا جو مرتبہ کے اعتبار سے ان سے زیادہ بڑا اور بلند ہو اور جس میں تمام خصائل محمودہ اس جامعیت کے ساتھ پائے جاتے ہوں۔" خلیلی کہتے ہیں: "ابن مبارک متفق علیہ امام ہیں ان کی کرامات ناقابل شمار ہیں،"

لے ایچ خلیب بغدادی جلد ۱ صفحہ ۱۶۶ - لے خلیب بغدادی جلد ۱ صفحہ ۱۶۸

لے تہذیب التہذیب جلد ۵ صفحہ ۳۸۵

کہا جاتا ہے کہ وہ ابدال میں سے ہیں ۵

تولذہ | حضرت عبداللہ بن مبارک ایسی جامع شخصیت سے کون کسب فیض کرنا چاہتا چنانچہ آپ سے استفادہ کی غرض سے مختلف ولایتوں کے بشپاروگ دور دراز سے آتے اور اپنی تشنگی علم بھگاتے تھے۔ ان میں سے بعض بڑے بڑے ائمہ علم و ہدٰی بھی تھے مثلاً عبدالرحمن بن ہمدانی، یحییٰ بن معین، ابو بکر بن شیبہ، احمد بن منیل المروری جان بن موسیٰ۔

متولے | آپ کے متولے نہایت حکیمانہ اور نصیحت آموز ہوتے تھے۔ ایک موقع پر آپ نے فرمایا: "لوگ دنیا سے اٹھے جا رہے ہیں حالانکہ انہوں نے اُس چیز کو نہیں چکھا جو یہاں کی سب زیادہ عمدہ اور لطیف چیز ہے" لوگوں نے پوچھا حضرت! وہ کیا ہے؟ ارشاد ہوا: "اللہ کی معرفت" اُن سے کسی نے پوچھا: "تواضع کیا ہے؟" فرمایا: "مالداروں کے ساتھ تکبر سے پیش آنا" ایک دفعہ آپ نے فرمایا: "چھ لاکھ درہم کے صدقہ کرنے سے بہتر یہ ہے کہ میں ایک مشتبہ درہم کو رو کروں"

ایک مرتبہ آپ سے دریافت کیا گیا: "واقعی انسان کون ہیں؟" فرمایا: "علماء" پھر پوچھا گیا: "بادشاہ کون ہیں؟" ارشاد ہوا: "ارباب زہر" پھر سوال کیا گیا: "کینے کون ہیں؟" جواب دیا: "وہ برصیب انسان جو دین کو ساش کا ذریعہ بناتے ہیں"

ایک موقع پر ارشاد ہوتا ہے: "ہم نے تو علم دنیا کے لئے ہی حاصل کیا تھا لیکن جب اسے حاصل کر چکے تو علم نے ہم کو بتایا کہ دنیا ترک کر دینی چاہئے" ایک دفعہ آپ چند ساتھیوں کے ساتھ پانی لینے ایک گھاٹ پر تشریف لے گئے۔ وہاں

۵۴ تذکرۃ الحفاظ جلد ۱ صفحہ ۲۵۳

۴۸ لہ تہذیب التہذیب جلد ۶ صفحہ ۲۸

۵۴ تذکرۃ الحفاظ جلد ۱ صفحہ ۲۵۳

جو لوگ موجود تھے وہ آپ کو پہچانتے نہیں تھے۔ چنانچہ جب آپ پانی پینے کے لئے آگے بڑھے تو ان لوگوں نے مزاحمت کی اور آپ کو آگے بڑھنے سے روک دیا۔ حضرت کے ساتھیوں کو ان نادانوں کی یہ حرکت سخت ناگوار گذری۔ لیکن آپ نے یہ فرما کر انہیں خاموش کر دیا: "زندگی کا لطف ایسی ہی جگہ پر ہے جاں ہیں کوئی نہ جانتا ہو اور جاں کوئی ہماری توقیر نہ کرتا ہو"۔

وفات | وفات بھی اس قدر اچھی ہوئی کہ خدا ہر مسلمان کو نصیب کرے۔ کسی غمزدہ میں گئے تھے کہ وہاں سے واپسی پر راستہ ہی میں بیمار ہو گئے۔ عمر وہی پائی جو سید ولد آدم محمد رسول اللہ صلی اللہ علیہ وسلم کی تھی۔ یعنی ۶۳ سال کی۔ آخر کار اسی مرض میں ۱۳ رمضان ۶۱ھ بمطابق ۶۳۰ء کو علی الصبح ہیئت میں انتقال فرمایا۔ مشہور عباسی خلیفہ ہارون کو اطلاع ہوئی تو اس نے کہا: "۳۰ فوس طمار کے سردار کا انتقال ہو گیا" حضرت سفیان بن عیینہ بولے: "وہ بڑے فقیہ عالم۔ ماہر زاہد۔ شیخ۔ بہادر اور شاعر تھے فضیل بن عیاض نے کہا: ابن مبارک چل بے لیکن انہوں نے اپنا مثل کوئی نہیں چھوڑا"۔

مرحمة الله رحمة واسعة

۱۵ یہ سب متولے کتاب صفة العنفة جلد ۱۰ صفر ۱۱۰ صفر ۱۱۵ سے اخذ

۱۶ یہ شمار دہریائے فزات کے لب سائل واقع اور مدد عراق میں داخل تھا (ابن نکلان جلد ۱ صفر ۲۳۸)

۱۷ تاریخ خلیفہ بغدادی جلد ۱ صفر ۱۶۸

۱۸ بغدادی جلد ۱ صفر ۱۶۳

۱۹ تہذیب التہذیب جلد ۱ صفر ۲۸۵